


# महोत्तरी गाउँपालिका



आर्थिक वर्ष २०८२/०८३ को  
बजेट तथा नीति कार्यक्रम



महोत्तरी गाउँपालिका  
गाउँ कार्यपालिकाको कार्यालय  
महोत्तरी, महोत्तरी  
मधेश प्रदेश, नेपाल

# महोत्तरी गाँउपालिका

महोत्तरी गाँउपालिकाका उपाध्यक्ष, गाँउसभाका सदस्यहरू, यस गरिमामय गाँउसभाका आजका प्रमुख अतिथि माननीय श्रीमती गोमा लाम ज्यू त्वस्तै विशिष्ट अतिथि ज्यू, अतिथिज्यू र विभिन्न राजनीतिक दलका प्रतिनिधिहरूज्यू, प्रमुख प्रशासकीय अधिकृत, गाँउपालिका कर्मचारीहरू, पत्रकारहरू एवम् उपस्थित सम्पूर्ण माननीयहरू,

१. स्थानीय सरकार प्रमुखको रूपमा महोत्तरी गाँउपालिका आर्थिक वर्ष २०८२/८३ को बजेट तथा नीति कार्यक्रम यस सम्मानित सभा समक्ष प्रस्तुत गर्ने अवसर पाउँदा गर्वको अनुभूति गरेको छु । स्थानीय तहको दोश्रो निर्वाचन सफलता पूर्वक सम्पन्न गर्ने नेपाल सरकार, निर्वाचन आयोग सबै राष्ट्रसेवकहरू, प्रक्रियामा संलग्न सबै राजनीतिक दलहरू र आम नागरिक प्रति धन्यवाद व्यक्त गर्दछु ।
२. स्थानीय तहको प्रथम कार्यकाल सफलता पूर्वक सम्पन्न गर्दै गाँउपालिकाको सर्वांगीण विकासमा पुऱ्याउनु भएको योगदानका लागि गाँउपालिकाका पूर्व जनप्रतिनिधि ज्युहरूलाई उच्च कदर गर्दछु ।
३. सङ्घीय लोकतान्त्रिक गणतन्त्रको अभ्याससम्म आउने क्रममा जीवन उत्सर्ग गर्नुहुने सम्पूर्ण ज्ञान अज्ञान सहिदहरूप्रति भावपूर्ण श्रद्धानजली अर्पण गर्दछु । राष्ट्रियता, लोकतन्त्र र जनजीविकाको आन्दोलनमा अगुवाई गर्नु हुने सम्पूर्ण अग्रजहरूको योगदानको उच्च सम्मान सहित स्मरण गर्दछु ।
४. तीन तहको सरकार बिचको सहकार्य, समन्वय र सहअस्तित्वको सिद्धान्त अनुसार नेपाल सरकार र प्रदेश सरकारले प्रस्तुत गरेको दिगो विकासको लक्ष्य प्राप्त सहितको बजेट तथा नीति कार्यक्रमलाई मध्यनजर गर्दै समग्र अर्थतन्त्र र कार्यप्रणालीलाई शिथिलताको चपेटामा पारेको जोखिमपूर्ण र चुनौतिपूर्ण अवस्थाबाट केही सामान्य अवस्था तर्फ आउँदा स्थानीय अर्थतन्त्रलाई राष्ट्रिय अर्थतन्त्रसँग आवद्ध गर्दै आर्थिक समुन्तीको आधार तयार पार्ने गरी बजेट तथा नीति कार्यक्रम तर्जुमा गरेको छु ।

## गाँउसभाका सदस्यज्यूहरू,

५. विकास निश्चित उद्देश्य हासिल गर्न सबै वडाहरूबाट संकलन भएको योजना तथा कार्यक्रमबाट लाभित वर्गलाई समेटेर अपनाइने रणनीति, समय, क्रियाकलापहरू र साधन श्रोतको मयाजन गरी योजनाबद्ध विकासको सुरुवात गरिनेछ ।
६. उच्च कार्यसम्पादन एवम् लगनशिलताका साथ चुस्त सेवा प्रवाह माफत स्थानीय सरकारका प्रार्थमिकता र कार्यक्रमहरूलाई नागरिक समक्ष पुऱ्याउने कर्मचारी वर्गबाट भएको सकारात्मक भूमिका उल्लेखनीय रहेको छ ।

७. जनताको नौजकमा रहेर सेवा प्रवाह गर्दै शासन व्यवस्थालाई जनता समक्ष समन्वयायक तारिकाने पुर्याउने माध्यमका रूपमा रहेको स्थानीय सरकार कार्यपालिकीय, विधायिकी र न्यायिक तिनै अधिकार प्रयोग गर्ने समक्ष हुँदै आइरहेको छ । स्थानीय सरकारको सुशासन, विकास र समृद्धिको लागि तामीले विभिन्न महत्वपूर्ण ऐन, नियम, निर्देशका, कार्याविधि र मापदण्ड जारी गरी कार्यान्वयनमा ल्याएका छौ । अरु विधि ल्याउने प्रयास यसपाली गर्ने छौ ।
८. गाउँपालिका भित्र रहेको सुकुम्बासी, घरबारविहीन, कच्ची टिन र खरले छाएका घर तथा शौचालय विहीन घर परिवारलाई सहायता प्रदान गरिएको छ । साथै यसपाली बाँकी विपन्न परिवारलाई सुरक्षित नागरिक आवास कार्यक्रम द्वारा भुक्तानी बाँकी रहेको लाभग्राहीहरूलाई भुक्तानी गर्ने बजेट व्यवस्थित गरेको छ ।

### गाउँसभाका सदस्यज्यूहरू,

९. मानवीय क्षमता विकास, पूर्वाधार निर्माण, उद्यमशीलता र रोजगारी वृद्धि, स्थानीय नेतृत्व विकास, दिगो विकास, प्रभावकारी सेवा प्रवाह र क्रान्ती शासनको प्रत्याभूतिलाई प्राथमिकतामा राख्दै "समृद्ध गाउँपालिका सुखी गाउँपालिका" नारा सहित "समृद्धि नेपाल, सुखी नेपाली"को राष्ट्रिय आकाङ्क्षा पुरा गर्नका लागि बजेट तथा नीति कार्यक्रम केन्द्रित छन् ।
१०. मानव पूँजी निर्माण र रोजगारी सिर्जना, उत्पादन र उत्पादकत्व वृद्धि, पूर्वाधार निर्माण, दिगो विकास र पर्यावरणीय सन्तुलन, सेवा प्रवाह सुदृढीकरण र सुशासनलाई प्राथमिकतामा राखिनेछ । अब म गाउँपालिकाको आर्थिक वर्ष २०८२/०८३ को बजेट तथा नीति कार्यक्रम क्षेत्रगत रूपमा प्रस्तुत गर्दछु ।
११. यस आ.व. २०८२/०८३ मा देहाय बमोजिमको अनुमानित बजेट प्राप्त हुने भएको छ । संघीय सरकारबाट वित्तीय समानिकरण अनुदान रु. ९ करोड ५२ लाख, सशर्त अनुदान रु. १४ करोड ५३ लाख, विशेष अनुदान रु. १ करोड र समपुरक अनुदान रु. १ करोड ५ लाख मात्र गरि जम्मा रु. २६ करोड १० लाख, प्रदेश सरकारबाट वित्तीय समानिकरण अनुदान रु. ६६ लाख ८ हजार, सशर्त अनुदान रु. ८० लाख, विपेश अनुदान रु. ३० लाख र समपुरक अनुदान रु. २० लाख गरि जम्मा रु. १ करोड ९६ लाख ८ हजार र संघीय सरकारको राजस्व बाँडफाँडबाट रु. ८ करोड ३९ लाख ४९ हजार १ सय ८४ मात्र, प्रदेश सरकारको राजस्व बाँडफाँडबाट रु. ४९ लाख १६ हजार ४ सय ४० मात्र र आन्तरिक स्रोत अत्या सहित रु. ७ करोड मात्र गरि जम्मा कूल बजेट ४३ करोड ९४ लाख ७३ हजार ६ सय २४ मात्रको अधिनमा रही यस बजेट तथा नीति कार्यक्रम अनुसार अगामी बजेट शत्रमा यस गाउँपालिकाको विनियोजन विधेयक प्रस्तुत गरिनेछ ।

### आर्थिक क्षेत्र

१२. आन्तरिक स्रोत बढाउन राजस्व सुधार कार्याविधि अनुसारको कार्ययोजना बनाई राजस्वको दायरा बढाईने छ ।

१३. गाउँपालिका क्षेत्राभित्रका करका दायरा फराकिलो पाउँ आन्तरिक आय वृद्धि गर्न कर तथा गैरकर राजस्वको आधिकारम परिचालन गर्ने नीति अवलम्बन गरिनेछ । कर सचेतना अभियान विभिन्न टोलीभजन, रोडियो, फ्लेक्स प्रिन्ट गाँउघर तथा सबै नागरिकलाई देखिने गरि विज्ञापन गरि सबै नागरिकलाई सचेत गराइ कर तिर्नु नागरिकको दायित्व हो भन्ने भावना सिर्जना गराइ नागरिककै अग्रसरतामा आर्थिक ऐन २०६२ अनुसार राजस्व सकलन गरिनेछ ।
१४. स्थानीय परिवेश अनुसार पालिकालाई खाद्यान्नमा आत्मनिर्भर बनाउका लागि सहकारी, सामाहिक तथा सावजनिक मोडेलको कृषि फर्मको स्थापना गर्न प्रोत्साहित गरिनेछ । कृषि विडोवजनको सहज आपूर्ति, कृषि सामग्री व्यवस्थापन, रासायनिक मल व्यवस्थापन, सामुहिक खेती र बजार पहुचका लागि समुह तथा सहकारी प्रणालीलाई प्रोत्साहन गरिनेछ ।
१५. कृषि उपज वृद्धिका लागि माटो परिक्षण र सबै वडाहरुमा डिप टयुबवेलको जडान गरि पुर्ण रूपले पुग्ने गरि हरेक किसानको खेतमा सिंचाइ पुगाइनेछ ।
१६. जि.जि.जि.आई का कार्यक्रमलाई निरन्तरता दिइने छ । यस संस्थाबाट किसानहरुको लागि स्यान्डो टयुबवेल, मोटर, स्प्रे टैकी, विउ विजन आदि जस्ता विभिन्न कृषि सामग्री वितरण गरि किसानहरुलाई कृषि तर्फ आर्काषित गरिनेछ ।
१७. कस्टम हायरिङ केन्द्रको साभेदारीमा विभिन्न कृषि सम्बन्धी मेशिनरी खरिद गरि किसानहरुलाई सुपथ मुल्यमा सेवा प्रवाह गरिनेछ ।
१८. वडा नं. ४ मा निर्माणाधीन शीतगृह निर्माण कार्यमा आ.व. २०६२/०६३ संघीय सरकारबाट न्यून बजेट विनियोजन भएको हुदाँ पालिकाबाट समेत साभेदारी बजेट व्यवस्थापन गरि निर्माण कार्यलाई पूर्णता दिनेछ ।
१९. आ.व. २०६१/०६२ मा गाउँपालिकाको सबै वडाहरुमा कृषि विद्युतिकरण कार्य प्रारम्भ भई पोल ५०५ र १०१ धान, ट्रान्सफर्मर १३ धान जडान समेत भई सकेकोले अपुग रहेको सबै वडाहरुमा पोल २५० धान ट्रान्सफर्मर ५ धान सहित आवश्यक तारहरुको व्यवस्थापन गरि सबै वडाहरुमा विजुली जडान भई कार्यान्वयन हुने छ । पशुपालन तथा कृषि कार्यका लागि दीर्घकालीन योजना तयार गरि कृषि सडक, कृषि विद्युतिकरण तथा स्थानीय स्तरमा सिंचाइ प्रणालीको निर्माण गरिनेछ । साथै किसानहरुलाई सिंचाइको लागि निःशुल्क विजुली उपलब्ध गराइनेछ ।
२०. एक गाउँपालिका एक भेटेरिनरी डाक्टरको निति अनुसार भेटेरिनरी डाक्टरको व्यवस्थापन गरिनेछ ।
२१. नयाँ पशु सेवा केन्द्र भवन निर्माण भई सकेकोले नयाँ भवनबाट सबै सेवा प्रवाह गरिनेछ ।

२२. गाउँपालिकाको क्षेत्रभित्र व्यापार, व्यवसाय वा सेवामा दता नगरि व्यवसाय गरिरहेका व्यापारीलाई भेलाहरूलाई विशेष छुटको व्यवस्थापन गरिनेछ र सबैलाई दता गर्न प्रोत्साहन गरिनेछ ।
२३. सहकारीको वित्तीय सेवा तथा प्रविधिको प्रयोगमा वृद्धि एवं विकास गर्न नेपाल सरकारबाट विकास भएको कोपोमिस (COPOMIS) मा सम्पूर्ण सहकारीहरूलाई सामेल गराउन आवश्यक सहयोग र सहजीकरण गरिनेछ ।
२४. युवाहरूलाई स्वरोजगार बनाउनका लागि सिपमुलक तालिमहरू प्रदान गरिदै आई रहेको हुदा उक्त कार्यलाई निरन्तरता दिदै थप प्रभाकारी रूपले सञ्चालन गरिनेछ ।
२५. गाउँपालिका भित्रका बेरोजगार युवाहरूको लागत संकलन गरि प्रधानमन्त्री रोजगार तथा युवा रोजगारीका लागि रूपान्तरण पहल आयोजना कार्यक्रममा आवद्ध गराई न्युन्तम एक सय दिनको रोजगारी प्रत्याभुत गरिने कार्यलाई निरन्तरता दिईनेछ ।
२६. गाँरबी निवारणका लागि मागमा आधारित लघु उद्यम विकास कार्यक्रमलाई छ वटै वडामा निरन्तरता दिइनेछ । नयाँ लघु उद्यमी सिर्जना र भईरहेका उद्यमीको स्तरोन्नतीको कार्यक्रमहरू सञ्चालन गरिनेछ ।

### सामाजिक क्षेत्र

२७. सामुदायिक विद्यालय अन्तर्गतको सबै शिक्षक, विद्यालय कर्मचारी तथा बालविकास शिक्षिकाहरूको मासिक तलब भत्ता पठाउने कार्यलाई निरन्तरता दिईनेछ । आन्तरिक श्रोत नभएको सामुदायिक विद्यालयमा संचालन तथा व्यवस्थापन खर्च अनुदान गाउँपालिकाबाट दिईनेछ ।
२८. सबैका लागि शिक्षा अभियान सञ्चालन गरि महोत्तरी गाउँपालिका भित्रका सबै बालबालिकाहरूलाई पूर्व प्राथमिक शिक्षाको अनुभव सहित आधारभुत तहसम्म अनिवार्य तथा निःशुल्क तथा माध्यमिक तहसम्मको निःशुल्क शिक्षामा पहुँच विस्तार गरिनेछ । साथै यस गाउँपालिका भित्र रहेको श्री जनता नमुना मा.वि.मडै र श्री रा.स.मा.वि.महोत्तरीमा मात्र १०+२ संचालन भई रहेकोले उक्त विद्यालयहरूमा १०+२ पढने विद्यार्थीहरूलाई निःशुल्क पठनपाठनको व्यवस्थालाई निरन्तरता दिईनेछ ।
२९. महोत्तरी गाउँपालिकाका विद्यार्थीहरूको माध्यमिक तथा उच्च शिक्षामा पहुँच विस्तार गर्न शैक्षिक छात्रवृत्ति कार्यक्रमलाई निरन्तरता गरिनेछ । गाउँपालिका भित्र स्थायी बसोबास भई माध्यमिक र उच्च माध्यमिक तहमा अध्ययनरत जेहेन्दार तथा आर्थिक अवस्था कमजोर भएका विद्यार्थीहरूलाई गाउँपालिकाको कार्यविधिमा आधारमा छात्रवृत्ति प्रदान गरिनेछ । यसका साथै

आवासिय तथा गैर आवासिय छात्रवृत्ति छात्र, छात्रा तथा इतित विद्यार्थीहरूलाई वितरण गरिने कार्यलाई निरन्तरता दिइनेछ ।

३०. प्रारम्भिक बालबालिकास केन्द्र देखि ५ सम्मका विद्यार्थीहरूको पठनपाठनलाई निरन्तरता दिनका लागि दिवा खाजाको व्यवस्था, सामुदायिक विद्यालयमा अध्ययनरत किशोरावस्थाका छात्राहरूको महिनावारी चक्रलाई व्यवस्थापन गरि उनीहरूको सिकाइ कार्यमा नियमितता दिन आवश्यक स्थानिटरी प्याडको व्यवस्था गरिनेछ । विद्यालय तहमा अध्ययनरत सबै बालबालिकालाई निशुल्क पाठ्यपुस्तकको व्यवस्था गरि सबै बालबालिकाहरूलाई विद्यालय शिक्षामा पहुँच सुनिश्चित गरिनेछ । यसका साथै शैक्षिक पहुँच विस्तारका लागि सामुदायिक सिकाइ केन्द्र मार्फत साक्षरता शिक्षा तथा निरन्तर शिक्षाका कार्यक्रम सञ्चालन गरिनेछ ।
३१. यस महोत्तरी गाँउपालिकामा १५ शैया अस्पताल निर्माण कार्य अविम्व अगाडी बढाइनेछ । यसबाट अत्याधुनिक स्वास्थ्य उपकरण सहितको स्वास्थ्य सेवा प्रवाह गरिनेछ । डाम्ही मडै स्वास्थ्य चौकीमा जनस्वास्थ्य प्रयोगशाला सहितको स्वास्थ्य सेवालाई निरन्तरता दिइनेछ । बार्थिंग सेन्टर डाम्ही मडै स्वास्थ्य चौकीमा संचालनमा आइ सकेको हुदाँ दक्ष जनशक्ति भनी गरि व्यवस्थित तथा सुरक्षित तरिकाले संचालन गरिने कार्यलाई निरन्तरता दिइनेछ ।
३२. आकस्मिक स्वास्थ्य सेवाका लागि ६ वटै वडालाई समेटने गरि सर्वसुलभ एम्बुलेन्स सेवालाई निरन्तरता दिइनेछ । नागरिकहरूको स्वास्थ्य विमा गर्ने अभियानलाई सक्रियताका साथ कार्यान्वयन गरिनेछ ।
३३. सबै वडाहरूमा खुल्ला जिम पार्क स्थापना गरिनेछ ।
३४. सबै वडाको मुख्य चौकमा फि वाईफाई जोन निर्माण गरिनेछ ।
३५. गा.पा.अध्यक्ष स्तरिय स्वच्छता अभियान वडाको सबै गाँउमा संचालन गरिनेछ ।
३६. सबै वडाहरूमा स्वच्छ खानेपानीको लागि सामुहिक खानेपानी निर्माण गरिनेछ ।
३७. महोत्तरी गाँउपालिका अन्तर्गत नेपाल रेडक्रस सोसाईटी अनैठा शाखा भवन निर्माण सम्पन्न भई सकेकोले अगामी आ.व. देखि सेवा सुचारु गरि फि- व्लड जोनका रूपमा संचालन गरिनेछ ।
३८. स्वास्थ्य संस्था मार्फत वितरण हुने औषधिको स्टोरलाई व्यवस्थित गर्न eLmis प्रविधि मैत्री बनाइ कार्यान्वयन गरिनेछ । नेपाल सरकारले निशुल्क औषधी भनी घोषणा गरेका औषधीलाई सबै स्वास्थ्य संस्थामा नियमित उपलब्धताको प्रबन्ध गरिनेछ ।
३९. नेपाल सरकार द्वारा MIS system द्वारा EFT मार्फत लाभग्राहीको बैंक खातामा जम्मा गर्ने कार्यलाई निरन्तरता दिइनेछ । सामाजिक सुरक्षा भत्तालाई बैंकिङ प्रणाली मार्फत वितरण गर्ने

कार्यलाई निरन्तरता दिइनेछ । अपाग तथा अशक्तहरूलाई घर घरमा बैकलाई पठाई बैक द्वारा नै भत्ता वितरण गर्ने प्रबन्ध गरिनेछ ।

४०. अपाङ्गतालाई सम्बोधन हुने गरि विशेष बजेट व्यवस्थापन गरिनेछ । जेष्ठ नागरिकहरूलाई जेष्ठ नागरिक परिचयपत्र काई घर घरमा पुर्याइनेछ ।
४१. अबैध नशा पसल तथा ठुलो स्वरको डि.जे. बजाउने माथि विशेष निगरानी राखी कारवाही गरिनेछ ।

### पूर्वाधार विकास

४२. गाँउपालिकाका सबै वस्तीहरूलाई सडक सञ्जालसंग जोडिने छ । गौरवको आयोजनाको रूपमा गा.पा.को केन्द्र देखि सबै वडा हुदाँ जलेश्वर सदरमुकाम सम्मको बाटो जम्मा ५ कि.मि. जति कालोपत्रे गरिनेछ । साथै वडा नं. ५ मा एकीकृत पूर्वाधार विकास निर्माण कार्य संचालन गरिनेछ ।

४३. संघ र प्रदेश सरकारसंग समन्वय गरि पर्सा गाछी देखि महोत्तरी बजार हुदै सोनुखडा सम्म, महोत्तरी बजार हुदै प्रकौली सम्म र महोत्तरी अनैछा हुदै भगवानपुर सम्म र एकडारा गा.पा.को कोल्हुवा भोलुङ्गे पुल देखि महोत्तरी गा.पा.को वडा नं. ४ रतवाडाको रजैया सडक पक्की निर्माण कार्यलाई आ.व. २०८२/०८३ मै सम्पन्न गरिनेछ ।

४४. स्थानीय समुदायसंगको सहकार्यमा गाँउपालिकाको १५ शैया अस्पताल निर्माणको लागि बडि भन्दा बडि सेवागृहीहरूलाई लाभ हुने गरि लालपूजा भएको जग्गा प्राप्त गरि निर्माण कार्य अगाडी बढाइनेछ ।

४५. वडा नं. ३ मडै र ५,६ गोरिगम्मा मा कृषि बजार निर्माण तथा व्यवस्थापन कार्य सम्पन्न गरिनेछ ।

४६. एक घर एक विद्युतिय चुल्हा/सुधारिएको चुल्हा/वायोग्यास कार्यक्रमलाई निरन्तरता दिई ५५००-६००० घर परिवारलाई चुल्हो वितरण गरिनेछ ।

४७. गाँउपालिका भित्रका वास्तविक सुकुम्बासी, भूमिहिन दलित र अव्यवस्थित बसोबासीहरूको उचित व्यवस्थापनको लागि भूमि आयोग द्वारा प्रकाशित सुचना अनुसार को निवेदन संकलन गरि सुकुम्बासी तथा विपन्न नागरिकको पहिचान र अभिलेख व्यवस्थापनलाई व्यवस्थित गर्न भूमि सुधार आयोगलाई सिफारिस गरिनेछ ।

४८. गाँउपालिकाभित्र सदाचारिता, नैतिकता, मितव्ययिता, कुशलता र प्रभावकारिता भल्कने गरि कार्य गर्ने कर्मचारीलाई गाँउपालिका उत्कृष्ट कर्मचारी पुरस्कारबाट सम्मान गरिनेछ । दण्ड तथा पुरस्कारको प्रणालीलाई व्यवस्थित र बस्तुनिष्ठ बनाइनेछ ।

## अन्तिम लेखा प्रणाली र बेरुजु फछ्यौट

५९. गाउँपालिकामा आन्तरिक नियन्त्रण प्रणालीको रूपमा लागू गरिएको कार्यसंचालन निर्देशिकाको पूर्णरूपमा कार्यान्वयन गरिनेछ ।
५०. सावर्जनिक लेखा समिति माफत अन्तिम लेखा परीक्षणले औल्याएका त्रुटीहरु सुधार गरि फछ्यौटका लागि आवश्यकता अनुसार गाउँ सभा समक्ष पेश गरिनेछ र समयमै समपरिक्षण गरि बेरुजु फछ्यौटको व्यवस्था गरिनेछ ।
५१. आर्थिक पारदर्शिता र वित्तीय अनुशासनलाई कडाइका साथ पालना गर्दै बेरुजु कम गरिनेछ । बेरुजु फछ्यौटलाई अभियानका रूपमा सञ्चालन गरिनेछ ।

## पञ्जीकरण व्यवस्थापन

५२. गाउँपालिका भित्रका व्यक्तिगत घटनाहरुको समयमै दर्ता गर्ने पद्धतिको विकास गरिनेछ । पूर्ण रूपमा अनलाइन पद्धतिममा घटना दर्ता गरिनेछ । सो सम्बन्धमा सचेतनाका कार्यक्रम समेत संचालन गरिनेछ । आवश्यकता अनुसार दर्ता शिबिर समेत सञ्चालन गरिनेछ ।

## विद्युतीय सेवा तथा सुचना प्रविधि र संचार

५३. यस गाउँपालिका अन्तर्गतको सबै सामुदायिक विद्यालय, वडा कार्यालय, स्वास्थ्य संस्था तथा पालिका भवनमा इ-हाजिरी साथै धार्मिक स्थल मुल सडक, चौक आदि ठाउँहरुमा सि.सि.टि.भि जडान गरिने कार्यलाई निरन्तरता दिईनेछ ।

## गाउँसभाका सदस्यज्यूहरु,

५४. यी नीति तथा कार्यक्रमको कार्यान्वयनबाट समृद्ध महोत्तरी सुखी महोत्तरीवासी को गन्तव्यमा पुगी समृद्ध नेपाल, सुखी नेपालीको राष्ट्रिय आकांक्षा पुरा गर्न हाम्रो सरकारका प्रत्येक कार्यहरुको केन्द्रबिन्दु आम नागरिक हुनेछन । सबैलाई समान अवसर, समान अधिकार, उत्तिकै सुरक्षा, उत्तिकै सम्मानको प्रत्याभुति गरिनेछ ।
५५. समृद्ध महोत्तरी सुखी महोत्तरी बासी नाराका सबै क्षेत्र तथा आयामहरु समृद्ध नेपाल सुखी नेपालीसंग तादम्यता हुने गरि कायम गरिएको छ । हरेक स्थानीय तहले सो लाई प्राथमिकताका साथ कार्यान्वयनमा ल्याउदा नेपाल सरकारको लक्ष्य अवश्य पुरा हुनेमा विश्वस्त छु ।
५६. अन्त्यमा, प्रस्तु नीति तथा कार्यक्रम प्रभावकारी कार्यान्वयनको लागि सबैको सहकार्य र स्वामित्व अपरिहार्य छ । यसको सफल कार्यान्वयनका लागि सम्पूर्ण सरकारी निकाय, राजनीतिक दलहरु,

सब सम्बन्धन, निजी तथा सरकारी क्षेत्र लगायत सबैको सहभाव र सहयोग हुनेमा विश्वस्त छु ।  
। इन्द्रबाद

जय महोत्तरी गाँउपालिका  
जय महोत्तरी बासी  
दिलिप कुमार पाण्डेय  
गाँउपालिका अध्यक्ष